



Kunsill Lokali – Marsaxlokk – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 54

Il-Ħamis 10 ta' Mejju 2018

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl-4:00 ta' filgħaxija.

PREŻENTI:

Horace Gauci – Sindku
Steven Grech – Viċi Sindku
Daniel Zerafa – Kunsillier


ASSENTI:

Janice Chetcuti – Kunsilliera
Stephen Caruana – Kunsillier

UFFIĊJAL PREŻENTI:

Emma Vella – Segretarju Eżekuttiv

2, Triq Vittorio Cassar, Marsaxlokk MXK1051, Malta.

 :21652525, 21650937

@ :marsaxlokk.lc@gov.mt  www.lc.gov.mt/www.marsaxlokk.lc.com

54.1	Qari ta' ittri ta' apologiji
54.1.1	<p>Is-Segretarju Ezekuttiv informa lill-Kunsilliera prezenti li permezz ta' email il-Kunsilliera Janice Chetcuti u l-Kunsillier Stephen Caruana kienu talbu li l-Kunsill jiggustifika l-assenza tagħhom mis-Seduta tal-Kunsill Lokali tal-lum l-10 ta' Mejju 2018.</p> <p>Kien hemm qbil unanimu dwar dan fost il-Kunsilliera l-oħra prezenti.</p>
54.2	Kunsiderazzjoni u approvazzjoni ta' Minuti
54.2.1	Kopja tal-Minuti tas-Seduta preċedenti, Seduta numru 53, kienet tqassmet lill-Kunsilliera qabel il-laqgħa u għaldaqstant il-minuti ittieħdu bħala moqrija.
54.2.2	Is-Sur Steven Grech ippropona u s-Sur Daniel Zerafa issekonda l-minuti tas-Seduta 53 u għew approvati b'votazzjoni unanima fost dawk prezenti.
54.3	Komunikazzjonijiet mis-Sindku
54.3.1	Is-Sindku informa lill-Kunsilliera li nhar is-16 t'April 2018, flimkien mas-Sur Steven Grech u s-Sa Emma Vella attenda għal laqgħa ma' Projects Plus rigward l-iżvilupp tal-bini tal-parkeġġ il-ġdid.
54.3.2	Is-Sindku informa lill-Kunsilliera li nhar is-16 t'April 2018, flimkien mas-Sur Steven Grech u s-Sur Daniel Zerafa attenda għal laqgħa rigward il-Fireworks Festival 2018.
54.3.3	Is-Sindku informa lill-Kunsilliera li nhar is-17 t'April 2018, flimkien mas-Sur Daniel Zerafa u l-ħaddiema assenjati tal-Kunsill marru Triq Ċicerun, Triq l-Iskola l-Antika u parti minn Triq Bartolo Longo sabiex jiġu friskati r-road markings tal-imsemmija toroq.
54.3.4	Is-Sindku informa lill-Kunsill Lokali li nhar id-19 t'April 2018, flimkien mas-Sur Steven Grech attenda laqgħa mal-Awtorità tal-Artijiet rigward rikjesta għal devoluzzjoni tal-art li tinstab mal-ġenb tal-Car Park il-ġdid.
54.3.5	Is-Sindku informa lill-Kunsill Lokali li nhar l-20 t'April 2018, attenda għall-laqgħa tar-Regjun Xlokk fejn gie diskuss it-tender prezenti tal-iStreet Lightninging u l-ħruġ ta' tender ġdid simili fuq bażi ta' Regjun. Wara diskussjoni libera gie deċiż li l-Kunsill għandu jgedded l-istess tender flimkien mar-Regjun Xlokk.
54.3.6	Is-Sur Horace Gauci informa lill-Kunsilliera li nhar it-23 t'April 2018, attenda għal laqgħa mar-residenti ta' Triq ix-Xerriek f'Marsaxlokk rigward l-Appell tal-Barumbara li gie sottomess mill-Kunsill Lokali qabel iż-żmien stipulat.
54.3.7	Is-Sindku informa lill-Kunsilliera li nhar is-26 t'April 2018, attenda għal-laqgħa tal-Management Board ta' Xrobb l-Għagin. Is-Sur Horace Gauci spjega li gie nformat

	rigward it-tempju li għandhom mirdum u kif qed jaraw jistgħux jirrikolawh. Is-Sindku informa wkoll lill-Kunsilliera preżenti li kien kien gie preżentat ukoll rapport tal- <i>Accountant</i> rigward il- <i>Hostel</i> .
54.3.8	Is-Sindku informa lill-Kunsilliera li nhar is-26 t'April 2018, attenda għal-laqqgħa mas-Sur Trevor Zahra f'Marsaxlokk u spjega kif din giet milqugħa tajjen minn kull min attenda.
54.3.9	Is-Sindku informa lill-Kunsilliera preżenti li nhar is-27 t'April 2018, flimkien mas-Sa Emma Vella attenda laqgħa mal-Bank Of Valletta sabiex jinfetaħ kont tal-bank gdid għar-rilokazzjoni tal-fondi tal-Kunsill u jingħalaq dak li hemm preżenti mal-HSBC.
54.3.10	Is-Sindku informa lill-Kunsilliera li nhar is-27 t'April 2018 kien inżamm il-Fireworks Festival f'Marsaxlokk u kif ukoll li nhar id-29 t'April 2018 inżamm Jum Marsaxlokk.
54.3.11	Is-Sur Horace Gauci informa lill-Kunsilliera li nhar l-4 ta' Mejju 2018, attenda laqgħa <i>on-site</i> fil-parkeġġ il-gdid fejn gie diskuss x'setgħa jsir dwar il-makkinarju għall- <i>barriers</i> . Is-Sindku spjega li r-rampa kellha tkun madwar 9 metri wiesgħa minħabba l- <i>barriers</i> .
54.3.12	Is-Sindku informa lill-Kunsill Lokali li nhar l-4 ta' Mejju 2018, flimkien mas-Sur Steven Grech kien attenda għal laqgħa mas-Supretendent tal-Cultural Heritage, Transport Malta u Project Plus fir-rigward tal-Barumbara ta' Triq il-Kavallerizza, u cioè jekk hux ħa jigi deciz sabiex tinfetaħ triq għdida. Is-Sur Horace Gauci spjega li rigward biex tinfetaħ Triq Barthelemy twaħħlet <i>enforcement notice</i> fuq ix-xatba tas-Sid minħabba li ġa sar espropju tal-art mill-Gvern.
54.3.13	Is-Sindku informa lill-Kunsill lokali li nhar is-7 ta' Mejju 2018, kellu laqgħa mas-Sur Joe Micallef sabiex issir tigi organizzat gita għal Sqallija għar-residenti.
54.3.14	Is-Sindku informa lill-Kunsilliera li nhar id-9 ta' Mejju 2018, flimkien mas-Sur Jordy Brincat attenda taħriġ tal-Awtorità tal-Ippjanar imsejjah <i>PA-Plus</i> .
53.3.15	Is-Sindku informa lill-Kunsilliera preżenti li nhar l-10 ta' Mejju 2018, attenda għal laqgħa ma' <i>Malta Textile Recycling</i> fuq ir-riċiklar tal-ħwejjeġ li jista' jibda jingabar darba fix-xahar. Wara diskussjoni libera gie deciz li din il-proposta għandha tintlaqa'.
53.3.16	Is-Sindku spjega lill-Kunsilliera rigward dak li kien ħabbar f'Jum Marsaxlokk dwar it-Torri Vendome, li l-Għaqda Din l-Art Ħelwa kienet marret bil-proposti għand il-Ministru Owen Bonnici dwar l-istess Torri. Is-Sur Horace Gauci ipprezenta dokument imħejji minn Din l-Art Ħelwa li għandu jerga' jigi diskuss, u zied jgħid ukoll li jissuggerixxi li Torri Vendome jigi devolut lill-Kunsill imma t-tmexxija tkun f'idejn Din l-Art Ħelwa. Wara diskussjoni libera gie deciz li l-Kunsill għandu jagħmel rikjesta li jkollu mhux biss id-devoluzzjoni tat-Torri Vendome imma ankè t-tmexxija u l-operat tiegħu.
53.3.17	Is-Sindku informa lill-kunsilliera preżenti li gie issuggerit lilu mill-Ministru Ian Borg biex isir forma ta' <i>shuttle service</i> lejn Delimara. Is-Sindku spjega li l-Kunsill kellu japplika għal dan ma' Transport Malta biex il-Kunsill Lokali jkun ir-regolatur u wara jinħareġ <i>tender</i> biex ikun das-servizz ikun provdut minn operatur. Wara diskussjoni libera gie deciz li hemm qbil dwaru u għandhom isiru diskussjonitajiet ma' Transport Malta fir-rigward.
54.4	Twegibiet għall-Mistoqsijiet tal-Kunsillieri

54.4.1	Is-Sur Steven Grech staqsa: "Il-Mini ta' Xatt is-Sajjieda?" Is-Segretarju Eżekuttiv informa lill-Kunsill li l-fanali kienu se jiġu ordnati.
54.4.2	Is-Sur Steven Grech staqsa: "Il-Pjanta tal-Magħluq?" Wara diskussjoni libera bejn il-Kunsilliera preżenti gie deciz li l-pjanta tal-Magħluq għandha tiġi diskussa flimkien ma' Project Plus għal aktar suggerimenti.
54.4.3	Is-Sur Steven Grech staqsa: "Il-Bye-law tal-Iskalien?" Wara diskussjoni libera gie deciz li l-Bye-law għandha tiġi diskussa mis-Sindku u mis-Segretarju Eżekuttiv u tintbghat email lill-Kunsilliera u wara lill-Koperattivi tas-Sajjieda.
54.4.4	Is-Sur Steven Grech staqsa: "Facebook u l-uzu tal-Pagna?" Is-Sindku spjega li r-ritratti li fihom dehru huwa stess u Daniel Zerafa waqt li kienu qed isiru r-road markings kienu biss biex ir-residenti jkunu jafu li qed isiru sorveljanzi tax-xogħol mill-Kunsilliera u għall-ebda raġuni oħra.
54.5.5	Is-Sur Steven Grech staqsa: "Dwar il-Fireworks Festival?" Is-Sindku spjega li l-pavaljuni tal-Għaqda 8 ta' Mejju kienu ttellgħu għal waqt dan il-Festival imma fit-tard qabel beda l-Festival minhabba r-riħ li kien.
54.4.6	Is-Sur Steven Grech staqsa: "L-airconditioners?" Wara diskussjoni libera gie deciz li għandhom jiġu ordnati tliet <i>airconditioners</i> għall-kunsill Lokali, tnejn ta' daqs 18,00 BTU u wieħed ta' daqs 24,000 BTU.
54.4.7	Is-Sur Steven Grech staqsa: "Il-Barumbara ta' Triq Kavallerizza?" Is-Segretarju Eżekuttiv spjega li din il-materja diġà giet diskussa f'din is-Seduta, f' minuta 54.3.12.
54.4.8	Is-Sur Steven Grech staqsa: "Il-Karrijiet?" Is-Segretarju Eżekuttiv informa lill-Kunsill Lokali li l-ewwel trid irrid issir laqgħa mal-Ispettur tal-Pulizija u jiġi miftiehem fejn se jiġu trasportati l-karrijiet qabel ma tiġi mwaħħla n-notifika ta' sebat ijiem mal-istess karrijiet. Is-Segretarju insista li l-proċeduri għandhom ikunu segwiti skont il-liġi u l-ebda karru ma għandu jiġi irmunkat qabel iż-żmien stipulat, u saħaġ ukoll li ħa tkun ta' spiża kbira għall-Kunsill Lokali.
54.4.8	Is-Sur Steven Grech staqsa: "L-Imwejjed u s-siġġijiet?" Is-Sindku informa lill-Kunsill Lokali li l-ittra lir- <i>Restaurants</i> kienet lesta u se tiġi mibgħuta. Wara diskussjoni libera gie deciz li l-azzjoni kellha tittieħed mill-Pulizija flimkien mal-Kunsill Lokali wara li tintbghat l-ittra.
54.4.10	Is-Sur Steven Grech staqsa: "Thammil Bajja Magħluq?" Wara diskussjoni libera gie deciz li s-Segretarju Eżekuttiv kellu jikteb lil Transport Malta sabiex jivverfika jekk l-approvazzjoni tal-blokki fil-Bajja tal-Magħluq li saret fl-2017 ma' Transport Malta għandhiex tapplika jew kelliex ssir rikjesta oħra.
54.5	Rapporti
54.5.1	- Il-Kunsill Lokali gie nfurmat li rċieva l- <i>Audit Report</i> , il- <i>Financial Statements</i> tas-sena 2017, inkluż il- <i>Management Letter</i> li kollha ġew verifikati u mibgħuta min- <i>National</i>

Audit Office (NAO). Is-Segretarju Eżekuttiv iddiskuta mal-Kunsilliera l-*Council Reply* u talab l-approvazzjoni tagħhom sabiex tkun tista' tintbghat.

- Permezz ta' Ċirkolari innumerata 2018/05 u datata fl-4 ta' Mejju 2018 mibgħuta mill-Assoċjazzjoni tal-Gvern Lokali, il-Kunsill Lokali gie infurmat li hu mistieden biex jattendi seminar ta' taħriġ tal-*e-tenders* (EPPS), sabiex jkunu jistgħu jagħmlu użu minn din is-sistema għat-*tenders* tal-Kunsill Lokali. Dan is-seminar se jsir mid-Dipartiment tal-Kuntratti.

- Il-Kunsill Lokali gie infurmat b'korrispondenza datata 9 ta' Mejju 2018, minghand l-Ing. Steve Farrugia rigward l-għeluq temporanju ta' Triq l-Arżnell sabiex jiġi finalizzat il-proġett tal-cables tal-Enemalta. Wara diskussjoni libera gie deciz li kellha tintalab laqgħa mal-Enemalta fir-rigward.

- Permezz ta' Ċirkolari innumerata SPI 3/2018, datata 17 t'April 2018 u mibgħuta mid-Dipartiment tal-Gvern lokali, il-Kunsilliera ġew infurmati bi Skema ta' Tagħlim u Proġetti Edukattivi fil-Komunità.

- Is-Segretarju Eżekuttiv informa lill-Kunsilliera preżenti li l-Appell tal-Barumbara gie sottomess lill-Awtorità tal-Ippjanar nhar it-30 t'April 2018, hekk kif kien deciz fis-Seduta preċedenti tal-Kunsill Lokali.

- Permezz ta' Ċirkolari innumerata SPI 5/2018, datata 3 ta' Mejju 2018 u mibgħuta mid-Dipartiment tal-Gvern lokali, il-Kunsilliera ġew infurmati bl-attività *Light up the Night*.

- Permezz ta' korrispondenza datata 1 ta' Mejju 2018 u mibgħuta mill-LESA, il-Kunsilliera preżenti ġew infurmati li permezz ta' riforma pożittiva ġdida, il-Gwardjani Lokali ġew ingaġġati direttament mal-Aġenzija LESA b'effett mill- 1 ta' Mejju 2018.

- Il-Kunsilliera ġew infurmati b'korrispondenza datata 1 ta' Mejju 2018 minghand is-Sur Angelo Baldacchino, sabiex il-Kunsill Lokali jippartecipa fl-attività ta' Lejla Maltija f'Marsaxlokk li se tiġi organizzata mill-Għaqda Mużikali Madonna ta' Pompei, l-Għaqda 8 ta' Mejju u l-Għaqda tan-Nar. Wara diskussjoni libera gie deciz li jingħataw boroż sabiex jingabar l-iskart u accċess għad-dawl.

- Il-Kunsilliera ġew infurmati b'korrispondenza datata 4 ta' Mejju 2018 minghand is-Sur Angelo Baldacchino sabiex il-Kunsill Lokali jagħti l-permessi neċessarji sabiex issir Lejla Maltija f'Marsaxlokk mill-Għaqda Mużikali Madonna ta' Pompei, l-Għaqda 8 ta' Mejju u l-Għaqda tan-Nar.

- Is-Segretarju Eżekuttiv informa lill-Kunsilliera preżenti li l-Kunsillier s-Sur Stephen Caruana għandu l-Mailbox mimlija u l-emails li jintbagħtu mill-Kunsill mhux jaslulu. L-attenzjoni giet miġbuda kemm verbalment kif ukoll bil-miktub. Is-Segretarju Eżekuttiv zied jgħid ukoll li l-amministrazzjoni tal-Kunsill mhux se tkun responsabbli kemm-il darba li l-Kunsillier Stephen Caruana ma jarax l-emails mibgħuta lilu mill-istess Kunsill.

- Permezz ta' komunikazzjoni mill-Awtorità tal-Ippjanar datata 8 ta' Mejju 2018, il-Kunsilliera preżenti ġew infurmati li fl-applikazzjoni PA/0026/18 li jirrigwarda 31, Triq San Piju V, Marsaxlokk, kienu ġew sottomessi pjanti godda.

	<p>- Il-Kunsill Lokali iddiskuta l-applikazzjonijiet għal żvilupp bin-numri: PA/03486/18, PA/03691/18, PA/03671/15, PA/03238/18, PA/03434/18, RG/00893/18, RG/01138/18, PA/02020/18, PA/10075/17, PA/06032/17, PA/03263/18, PA/03031/18, PA/03096/18, PA/03166/18, PA/02545/17, PA/00809/18, RG/00374/18, PA/00747/18, PA/02071/18, PA/10072/17, RG/04526/17, RG/00261/18.</p> <p>Ġie deciz illi ma kellha tinstab ebda oġġezzjoni għall-applikazzjonijiet imsemmija ħlief għal dawk innumerati PA/10075/17, PA/03031/18, PA/02545/17 u li għalihom il-Kunsill Lokali kellu joġġezzjona.</p>
54.6	Mozzjonijiet
54.6.1	<p><u>Mozzjoni Nru 02-2018 (VII)</u></p> <p><i>Mozzjoni sabiex, il-Kunsill Lokali ta' Marsaxlokk jitlob lill-Gvern Ċentrali (cioè, l-Awtorità tal-Artijiet) sabiex l-art tal-parkeġġ il-ġdid li qed jinbena wara l-grawnd tal-futbol u l-għelieqi li jmissu ma' Triq il-Kavallerizza fil-ġenb tal-istess parkeġġ, jiġu devoluti lill-istess Kunsill Lokali. Dan sabiex il-parkeġġ ikun amministrat totalment u esklussivament mill-Kunsill Lokali ta' Marsaxlokk bi sħab mal-privat (wara li tinħareġ sejha għall-offerti f'dan ir-rigward), filwaqt li l-għelieqi imsemmija jinbidlu f'għonja rikreattivi u/jew tisbiħ (soft-areas).</i></p> <p>Proponent: Horace Gauci Sekondant: Steven Grech</p> <p>Il-Kunsill unanimament approva din il-mozzjoni wara votazzjoni .</p>
54.7	Sejhiet għall-Offerti
54.7.1	Is-Segretarju Eżekuttiv informa lill-Kunsilliera sabiex jerga' jiġi evalwat it-tender tal- <i>Street Sweeping</i> għar-raġuni li kien hemm min evalwah ħażin. Is-Segretarju Eżekuttiv insista li dan huwa prijorità għar-raġuni li ilu aktar minn sena pendenti u għaldaqstant għandu jiġu konkluż minnufih.
54.7.2	Is-Segretarju Eżekuttiv informa lill-Kunsilliera li l-Evalwazzjoni tat-tender tal- <i>Account / Accountant Technician</i> se jsir mill-kumitat ta' aġġudikazzjoni nhar il-15 ta' Mejju 2018. Il-Kunsill ġie nfurmat li dan huwa l-istess kumitat li l-istess Kunsill kien ħatar għal tender ieħor. Il-Kunsill Lokali ġie infurmat ukoll li l- <i>opening staff</i> se jkunu żewġ skrivani tal-istess Kunsill.
54.7.3	<p>Is-Segretarju Eżekuttiv informa lill-Kunsill Lokali li t-tender tal-<i>Public Conveniences</i> kien se jagħlaq f'Diċembru 2018. Għaldaqstant kellu jibda jinħadem tender ieħor, u dan sabiex il-Kunsill ikun fil-ħin. Wara diskussjoni libera ġie deciz li għandha ssir komunikazzjoni mal-Ministeru tat-Turiżmu u/jew l-MTA qabel jinħareġ it-tender il-ġdid. Is-Segretarju Eżekuttiv informa lill-Kunsill li fil-laqgħa li jmiss il-Kunsill għandu jieħu decizjoni dwar jekk it-tender għandux isir jew le.</p> <p>Ġie deciz ukoll li l-Kunsill għandu jitkellem mad-<i>District Operations</i> u jara l-aħjar għażla sabiex il-Kunsill ikollu anqas spejjeż.</p>
54.8	Devoluzzjoni tal-Parkeġġ il-Ġdid

54.8.1	Is-Segretarju Eżekuttiv spjega lill-Kunsill li din il-materja giet diskussa f' mozzjoni ta' din l-istess Seduta innumerta 54.6.1.
54.9	Festa Ħut 2018
54.9.1	Wara diskussjoni libera gie deċiż li l-Festa Ħut 2018 kellha tiġi diskussa f'laqgħa oħra tal-Kunsill Lokali għar-raġuni li l-kunsilliera responsabbli mill-attività kienet assenti (skużata). Wara qbil unanimu il-Kunsilliera preżenti iddeċiedew ukoll li d-data tal-attività kellha tkun mibdula għas-Sibt 22 ta' Settembru 2018.
54.10	Kunsiderazzjoni u approvazzjoni tal-iskedi ta' pagamenti
54.10.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 05/18) għall-approvazzjoni.
54.10.2	Fuq mozzjoni tas-Sur Steven Grech, issekondata mis-Sur Daniel Zerafa, il-Kunsill Lokali unaniment approva l-lista li hi annessa u tiffirma parti minn dawn il-minuti.
54.10.3	Is-Sindku poġġa fuq il-mejda tal-Kunsill Lokali il-lista ta' <i>petty cash</i> maħruġ matul ix-xhur ta' April u Mejju għall-approvazzjoni tal-Kunsill Lokali.
54.11	Tmiem tal-laqgħa u data tas-seduta li jmiss
54.11.1	Is-Seduta tal-Kunsill Lokali intemmet fit-8:10 p.m. wara li giet eżawrita l-aġenda, u giet aġġornata għal nhar il-Ħamis 14 ta' Ġunju 2018 fil-5:00 p.m.

Konfermati, illum 14 ta' Ġunju 2018.

IFFIRMATA

IFFIRMATA

Horace Gauci
Sindku

Emma Vella
Segretarju Eżekuttiv